

ஆகஸ்ட் - 23

## TNPSC துளிகள்

- ❖ ஒவ்வோர் ஆண்டும் ஆகஸ்ட் 21 ஆம் தேதியானது உலக ஃபேஷன் (நாகரீகப் பாணி) தினமானது அனுசரிக்கப் படுகிறது.
  - இத்தினமானது அடிப்படையில் ஃபேஷன் துறையைக் கொண்டாடுவதற்கும், நமது அன்றாட வாழ்வில் இத்துறையின் முக்கியத்துவம் குறித்த விழிப்புணர்வைப் பரப்புவதற்கும் வேண்டி கடைபிடிக்கப்படுகிறது.

## தேசியச் செய்திகள்

### ஆரோக்கிய தாரா 2.0



## Arogya Dhara 2.0

- ❖ ஆரோக்கிய தாரா 2.0 எனும் நிகழ்வானது 2021 ஆம் ஆண்டு ஆகஸ்ட் 18 அன்று சுகாதாரத் துறை அமைச்சர் மான்சுக் மாண்டவியாவால் தொடங்கி வைக்கப் பட்டது.
- ❖ ஆயுஷ்மான் பாரத் - ஜன் ஆரோக்கிய யோஜனாவின் எல்லையை அதிகரிப்பதன் நோக்கில் இது தொடங்கப் பட்டுள்ளது.
- ❖ மேலும் இது ஆயுஷ்மான் பாரத் திட்டம் குறித்து அதிக விழிப்புணர்வை உருவாக்குவதையும் நோக்கமாகக் கொண்டுள்ளது.
- ❖ இந்த நிகழ்வின் போது, சுகாதார அமைச்சர் பின்வரும் முன்னெடுப்புகளைத் தொடங்கி வைத்தார். அவை,
  - அதிகார் பத்ரா,
  - ஆயுஷ்மான் மித்ரா மற்றும்
  - அபிநந்தன் பத்ரா

- ❖ பிரதான் மந்திரி ஜன் ஆரோக்கிய யோஜனா திட்டத்தின் கீழான பயனாளிகள் மருத்துவமனையில் அனுமதிக்கப்படும்போது அவர்களுக்கு அதிகார் பத்ரா என்பவை வழங்கப்படும்.
- ❖ இந்தப் பத்திரமானது, அந்தப் பயனாளிகள் இலவச மற்றும் கட்டணமில்லாச் சுகாதார சேவைகளைக் கோரும் வகையிலான அவர்களின் உரிமைகள் குறித்த ஒரு விழிப்புணர்வை அவர்களுக்கு வழங்கும்.
- ❖ அபிநந்தன் பத்ரா என்பது "ஒரு நன்றி குறிப்பு" ஆகும்.
- ❖ இது பிரதான் மந்திரி ஜன் ஆரோக்கிய யோஜனா திட்டத்தின் கீழ் சிகிச்சை பெற்று வீடு திரும்பும் பயனாளிகளுக்கு வழங்கப்படும்.
- ❖ ஆயுஷ்மான் மித்ரா என்பது பிரதான் மந்திரி ஜன் ஆரோக்கிய யோஜனா திட்டத்தின் கீழ் தகுதியான பயனாளிகளைச் சரிபார்க்கும் செயல்முறையில் குடிமக்களைப் பங்கேற்க ஊக்குவிப்பதற்காக தொடங்கப்பட்ட ஒரு முன்னெடுப்பாகும்.
- ❖ மேலும் இது ஆயுஷ்மான் அட்டைகளைப் பெறுவதற்கும் பயனாளிகளுக்கு உதவும்.

### மணிராங்க் சிகரத்தில் முப்படைகளின் அனைத்து மகளிர் அணி

- ❖ முப்படைகளின் அனைத்து மகளிர் மலையேறும் அணியானது 2021 ஆம் ஆண்டு ஆகஸ்ட் 15 அன்று மணிராங்க் சிகரத்தில் வெற்றிகரமாக ஏறியது.
- ❖ மணிராங்க் சிகரமானது (21,625 அடி) இமாச்சலப் பிரதேசத்தில் உள்ளது.
- ❖ 'ஆசாதி கா அம்ருத் மகோத்சவ்' என்ற நிகழ்வின் நினைவாக அவர்கள் அங்கு தேசியக் கொடியை ஏற்றினர்.
- ❖ இந்த அணியானது இந்திய விமானப் படைத் தளபதி பாவனா மெஹ்ராவின் தலைமையில் வழி நடத்தப்பட்டது.



### இந்தியப் பாதுகாப்பு புத்தாக்க நிறுவன சவால் - 5வது பதிப்பு

- ❖ இந்தியப் பாதுகாப்புத் துறை அமைச்சர் ராஜ்நாத் சிங் அவர்கள் இந்தியப் பாதுகாப்பு தொடக்க நிறுவன சவாலின் (Defence India Start-up Challenge - DISC) 5வது பதிப்பினைத் தொடங்கி வைத்தார்.
- ❖ DISC ஆனது பாதுகாப்புப் புத்தாக்க அமைப்பின் சிறப்பான பாதுகாப்பு சேவைக்கான புத்தாக்கங்கள் எனும் திட்டத்தின் கீழ் தொடங்கப்பட்டது.
- ❖ இந்தச் சவாலானது பாதுகாப்பு மற்றும் விண்வெளித் துறையில் தன்னிறைவு அடைவதற்கும், அவற்றில் புத்தாக்கம் மற்றும் தொழில்நுட்ப மேம்பாட்டினை ஊக்குவிப்பதற்குமானதாகும்.

- ❖ இந்த சவாலானது அடல் புத்தாக்க திட்டத்துடன் இணைந்து பாதுகாப்பு அமைச்சகத்தினால் தொடங்கப் பட்டதாகும்.
- ❖ தேசிய ராணுவம் மற்றும் பாதுகாப்புத் துறைகளில் முன்மாதிரிகளை உருவாக்கவும் (அ) தயாரிப்புப் பொருட்கள் மற்றும் தீர்வுகளை வணிகமயமாக்கவும் வேண்டி தொடக்க நிறுவனங்கள், சிறு, குறு மற்றும் நடுத்தர நிறுவனங்கள் மற்றும் புத்தாக்க நிறுவனங்கள் ஆகியவற்றிற்கு ஆதரவு வழங்கும் நோக்கத்தோடு இது தொடங்கப் பட்டது.



**iDEX** Innovations for  
Defence Excellence

### பொருளாதார வளர்ச்சிக் கழக நிறுவனம் - புதிய அதிபர்

- ❖ 15வது நிதி ஆணையத்தின் தலைவர் N.K. சிங் பொருளாதார வளர்ச்சிக் கழக நிறுவனத்தின் (Institute of Economic Growth Society - IEG) புதிய தலைவராகத் தேர்ந்தெடுக்கப் பட்டுள்ளார்.
- ❖ 1992 ஆம் ஆண்டு முதல் IEG நிறுவனத்தின் தலைவராக இருந்து வந்த முன்னாள் பிரதமர் டாக்டர் மன்மோகன் சிங் அவர்களையடுத்து இவர் இந்தப் பதவியை ஏற்று உள்ளார்.

### பொருளாதார வளர்ச்சிக் கழகம்

- ❖ இது மேம்பட்ட ஆராய்ச்சி மற்றும் பயிற்சிக்காகப் பயன்படுத்தப்படும் தன்னாட்சி கொண்ட ஒரு பல்துறை மையமாகும்.
- ❖ 1952 ஆம் ஆண்டில் VKRV ராவ் என்பவரால் நிறுவப்பட்ட இக்கழகமானது 1958 ஆம் ஆண்டில் தான் செயல்படத் தொடங்கியது.
- ❖ இது புதுடெல்லியிலுள்ள டெல்லி பல்கலைக்கழகத்தின் வளாகத்தினுள் அமைந்து உள்ளது.



### பேரிடர் மேலாண்மை - இந்தியா மற்றும் வங்காள தேசம்

- ❖ 2021 ஆம் ஆண்டு மார்ச் மாதத்தில் இந்தியாவிற்கும் வங்காளதேசத்திற்கும் இடையே கையெழுத்தான பேரிடர் மேலாண்மை மீதான புரிந்துணர்வு ஒப்பந்தத்திற்கு மத்திய

அமைச்சரவை ஒப்புதல் அளித்துள்ளது.

- ❖ இந்தப் புரிந்துணர்வு ஒப்பந்தமானது இந்தியாவின் உள்துறை அமைச்சகத்தின் கீழான தேசியப் பேரிடர் மேலாண்மை ஆணையத்திற்கும் வங்காளதேசத்தின் பேரிடர் மேலாண்மை & நிவாரண அமைச்சகத்திற்கும் இடையே மேற்கொள்ளப் பட்டது.
- ❖ இந்தப் புரிந்துணர்வு ஒப்பந்தமானது பேரிடர் மேலாண்மை, நெகிழ்திறன் மற்றும் தணிப்பு நடவடிக்கைகள் துறைகளில் ஒத்துழைப்பினை மேம்படுத்தச் செய்வதற்கு என்று உள்ளதாகும்.


## பொருளாதாரச் செய்திகள்

**உலகளாவிய இணைய சங்கேதப் பண ஏற்புக் குறியீடு - 2021**

### The Chainalysis 2021 Global Crypto Adoption Index

Countries are scored on three metrics: Total crypto activity, trading activity of non-professional users, and peer-to-peer exchange trade volume. All are weighted by purchasing power parity per capita.

Countries are scored on a scale of 0 to 1.



① Vietnam, score of 1, is the only country above 0.4

- ❖ உலகளவிலான இணைய சங்கேதப் பண (crypto) ஏற்புக் குறியீட்டில் வியட்நாமத் தொடர்ந்து இந்தியா 2வது இடத்தைப் பெற்றுள்ளது.
- ❖ இது செயின் அனாலிசிஸ் என்ற தொடர் சங்கிலி தொழில்நுட்ப தரவுத் தளத்தினால் வெளியிடப்படும் உலகளாவிய இணைய சங்கேதப் பண ஏற்புக் குறியீட்டில் கூறப்பட்டுள்ளது.
- ❖ இந்த அறிக்கையின்படி, ரிப்பிள், எத்தேரியம் மற்றும் பிட்காயின் கேஷ் ஆகியவற்றை அடுத்து இந்தியாவில் பிட்காயின் மிகவும் பிரபலமானதாக உள்ளது.

## இணையவழிப் பாதுகாப்பு பல்முனை நன்கொடையாளர் அறக்கட்டளை நிதி

- ❖ உலக வங்கியானது பரவலான டிஜிட்டல் மேம்பாட்டுக் கூட்டிணைவு எனும் ஒரு தலைமைத்துவத் திட்டத்தின் கீழ் புதிய இணையவழிப் பாதுகாப்புப் பல்முனை



நன்கொடையாளர் அறக்கட்டளை நிதி (Cybersecurity Multi-Donor Trust Fund) என்ற ஒன்றைத் தொடங்க உள்ளதாக அறிவித்துள்ளது.


- ❖ இந்தப் புதிய நிதியானது இணையப் பாதுகாப்பு மேம்பாட்டுச் செயல்பாட்டு நிரல்களை சிறப்பாக வரையறுத்து, அவற்றை முறையாகச் செயல்படுத்துவதை நோக்கமாகக் கொண்டுள்ளது.
- ❖ உலக வங்கிகளின் திட்டங்கள் மற்றும் நிதி வழங்கலில் இணையப் பாதுகாப்பு கருதுகோள்களின் கணிசமான விளைவுகளின் பிரதிபலிப்பை உறுதி செய்ய இது உதவுகிறது.
- ❖ எஸ்தோனியா, ஜெர்மனி, ஜப்பான் மற்றும் நெதர்லாந்து ஆகிய நாடுகளைச் சேர்ந்த நன்கொடையாளர்களின் பங்களிப்புகளானது இந்த அறக்கட்டளை நிதியை தொடங்க வழி வகுத்தது.



## சுற்றுச்சூழல் செய்திகள்

### கிகாலி திருத்தம்

- ❖ ஓசோன் அடுக்கினைப் பாதுகாப்பதற்காக 1989 ஆம் ஆண்டின் மாண்ட்ரியல் கோட்பாட்டின் மீது மேற்கொள்ளப்பட்ட கிகாலி திருத்தத்தினை இந்தியா சமீபத்தில் அங்கீகரித்துள்ளது.
- ❖ கிகாலி திருத்தத்தின் கட்டமைப்பு நாடுகளுள் ஒன்றாக இருந்த போதிலும் அதனை அங்கீகரிப்பதற்கான தனது முடிவை அறிவித்த கடைசி நாடு இந்தியா ஆகும்.
- ❖ மாண்ட்ரியல் கோட்பாட்டில், ஹைட்ரோ ஃபுளூரோ கார்பன்களை நீக்குவது குறித்த கிகாலி திருத்தத்தை மேற்கொள்வதற்காக ருவாண்டாவில் பேச்சுவார்த்தை (2016) மேற்கொள்ளப் பட்டது.
- ❖ இந்தத் திருத்தத்தின் கீழ், மாண்ட்ரியல் கோட்பாட்டின் கீழான கட்டுப்படுத்தப்பட்ட வாயுக்கள் எனும் பட்டியலில் ஹைட்ரோ ஃபுளூரோ கார்பனையும் சேர்ப்பதற்கு உலக நாடுகள் ஒப்புக் கொண்டன.
- ❖ இந்தத் திருத்தத்தின் கீழ், ஹைட்ரோ ஃபுளூரோ கார்பனின் பயன்பாடானது 2050 ஆம் ஆண்டுக்கு முன் 85% வரைக் குறைக்கப்பட வேண்டும்.
- ❖ இந்திய நாடானது இந்த இலக்கை 2047 ஆம் ஆண்டுக்குள் அடைய வேண்டும்.
- ❖ வளர்ச்சியடைந்த நாடுகள் 2036 ஆம் ஆண்டுக்குள் இந்த இலக்கினை அடைதல் வேண்டும்.
- ❖ சீனாவிற்கு 2045 ஆம் ஆண்டானது இலக்காக நிர்ணயிக்கப்பட்டுள்ளது.



## பிரபலமானவர்கள், விருதுகள், மற்றும் நிகழ்வுகள்

### தீக்சா விண்டே

- ❖ தீக்சா விண்டே என்பவர் அமெரிக்க விண்வெளி நிறுவனமான நாசாவின் சிறுபான்மை சேவை நிறுவனத்தின் காரணாலி வாயிலான தோழமைக் குழுவின் ஒரு உறுப்பினராகத் தேர்ந்தெடுக்கப்பட்டுள்ளார்.
- ❖ இவர் அவரங்காபாத்தைச் சேர்ந்த 14 வயது சிறுமி ஆவார்.
- ❖ இவர் கருந்துளை குறித்த கோட்பாடு ஒன்றை எழுதினார்.
- ❖ 'We live in Black Hole?' என்ற இவரது ஆராய்ச்சிக் கட்டுரையானது 2021 ஆம் ஆண்டு மே மாதத்தில் சர்வதேச அறிவியல் மற்றும் பொறியியல் ஆராய்ச்சி இதழினால் ஏற்றுக் கொள்ளப் பட்டது.



## முக்கிய தினங்கள்

### சமஸ்கிருத வாரம் - ஆகஸ்ட் 19 முதல் 25 வரை

- ❖ 2021 ஆம் ஆண்டு ஆகஸ்ட் 19 முதல் 25 ஆம் தேதி வரை சமஸ்கிருத வாரமானது அனுசரிக்கப் படுகின்றது.

- ❖ இந்தப் பண்டையகால மொழியை ஊக்குவிப்பதற்கும் பிரபலமாக்குவதற்காகவும் வேண்டி சமஸ்கிருத வாரமானது அனுசரிக்கப்படுகின்றது.
- ❖ இது விஷ்வ சமஸ்கிருத தினம் எனவும் அழைக்கப்படுகிறது.

### உலக முதியோர் தினம் - ஆகஸ்ட் 21

- ❖ முதியோர்களைப் பாதிக்கும் பிரச்சினைகள் குறித்த விழிப்புணர்வை ஏற்படுத்தவும் அவர்களுக்கு ஆதரவு, கௌரவம் மற்றும் ஊக்குவிப்பினை வழங்கவும் அவர்களின் சாதனைகளுக்கு அங்கீகாரம் அளிக்கவும் வேண்டி இத்தினமானது அனுசரிக்கப்படுகிறது.
- ❖ இத்தினமானது 1990 ஆம் ஆண்டு டிசம்பர் 14 அன்று ஐக்கிய நாடுகள் பொதுச் சபையினால் அறிவிக்கப்பட்டது.
- ❖ இத்தினமானது முதியோர்களுக்கும் அவர்களின் பிரச்சினைகளுக்கும் சேர்த்து ஒரு தினத்தை அர்ப்பணிப்பதற்காக வேண்டி 1988 ஆம் ஆண்டில் அமெரிக்காவின் முன்னாள் அதிபர் ரொனால்டு ரீகன் அவர்களால் அதிகாரப் பூர்வமாக நிறுவப் பட்டது.



### தீவிரவாதத்தினால், பாதிக்கப்பட்டவர்களுக்கான சர்வதேச நினைவு மற்றும் அஞ்சலி தினம் - ஆகஸ்ட் 21

- ❖ ஐக்கிய நாடுகளானது ஒவ்வோர் ஆண்டும் ஆகஸ்ட் 21 ஆம் தேதியினை தீவிரவாதத்தினால் பாதிக்கப்பட்டவர்களுக்கான சர்வதேச நினைவு மற்றும் அஞ்சலி தினமாக அனுசரிக்கிறது.
- ❖ உலகம் முழுவதும் தீவிரவாதத் தாக்குதல்களின் காரணமாக தாக்கப்பட்ட, காயம் அடைந்த, அதிர்ச்சியடைந்த (அ) உயிரிழந்த நபர்களுக்கு அஞ்சலி செலுத்துவதற்காக வேண்டி இத்தினமானது அனுசரிக்கப்படுகிறது.
- ❖ இந்த தினமானது 2017 ஆம் ஆண்டில் ஐக்கிய நாடுகள் பொதுச் சபையினால் நிர்ணயிக்கப் பட்டது.
- ❖ இது முதன்முதலாக 2018 ஆம் ஆண்டில் அனுசரிக்கப்பட்டது.
- ❖ இந்த ஆண்டிற்கான இத்தினத்தின் கருத்துரு, "இணைப்புகள்" (Connections) என்பது ஆகும்.

